

Knanaya Catholic Region
St. Thomas Syro-Malabar Catholic Diocese of Chicago
(For private use only. Not for sale)



ശിശുക്കളുടെ മാമ്മോദീസയും തൈലാഭിഷേകവും

(ദൈവാലയത്തിന്റെ പ്രധാന കവാടത്തിങ്കൽവെച്ചാണ് കർമ്മങ്ങൾ ആരംഭിക്കുന്നത്. മുൻപു നടത്തിയ മാമ്മോദീസായിലെ തൈലം അവിടെ കരുതിയിരിക്കണം. വിശുദ്ധ മൂറോൻ, ജലം, തിരി, തീപ്പെട്ടി, വെള്ളവസ്ത്രം, ബൈബിൾ, മുടി എന്നിവയും കരുതണം. ശിശുവിന്റെ മാമ്മോദീസാപേരു ചോദിച്ചറിയണം).

(കർബ്ബാന ഉണ്ടെങ്കിൽ)

കാർമ്മി: അന്നാ പെസഹാ തിരുന്നാളിൽ കർത്താവരുളിയ കല്പനപോൽ തിരുന്നാമത്തിൽ ചേർന്നിടാം ഒരുമയോടിബലി അർപ്പിക്കാം.

സമു: അനുരജ്ഞിതരായ് തീർന്നിടാം നവമൊരു പീഠമൊരുക്കിടാം ഗുരുവിൻ സ്നേഹമൊടിയാഗം തിരുമുന്മാകെയണച്ചീടാം.

കാർമ്മി: അത്യുന്നതങ്ങളിൽ ദൈവത്തിനു സ്തുതി.

സമു: ആമ്മേൻ.

കാർമ്മി: ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

സമു: ആമ്മേൻ.

കാർമ്മി: സ്വർഗ്ഗസ്ഥനായ ഞങ്ങളുടെ പിതാവേ, / *(സമൂഹവും ചേർന്ന്)* അങ്ങയുടെ നാമം പൂജിതമാകണമേ / അങ്ങയുടെ രാജ്യം വരണമേ / അങ്ങയുടെ തിരുമനസ്സ് സ്വർഗ്ഗത്തിലേപ്പോലെ ഭൂമിയിലുമകണമേ. / ഞങ്ങൾക്ക് ആവശ്യമായ ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമേ. / ഞങ്ങളെ പ്രലോഭനത്തിൽ ഉൾപ്പെട്ടു ടുത്തരുതേ. / ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ. / എന്തുകൊണ്ടെന്നാൽ, രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

ശുശ്രൂ: നമുക്കു പ്രാർഥിക്കാം. സമാധാനം നമ്മോടുകൂടെ.

കാർമ്മി: കർത്താവായ ദൈവമേ, അങ്ങയുടെ അനുഗ്രഹം പ്രതീക്ഷിച്ചുവന്നിരിക്കുന്ന ഈ ദാസനെ (ദാസിയിലെ) അങ്ങയുടെ അജഗണത്തിൽ ചേർക്കുകയും പ്രസാദവരത്താൽ പ്രകാശിപ്പിക്കുകയും ചെയ്യണമേ. ജലത്താലും പരിശുദ്ധാത്മാവിനാലും വീണ്ടും ജനിച്ച് 'പിതാവേ' എന്ന് അങ്ങയെ വിളിക്കുവാൻ ഈ ശിശുവിനെ അർഹനാ(യാ)ക്കണമേ. ഈ കൂദാശ യോഗ്യതയോടെ പരികർമ്മം ചെയ്യുവാൻ ബലഹീനരായ ഞങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ.

(സങ്കീർത്തനം 42)

കാർമ്മി: കാട്ടുരുവി തേടിനടക്കുന്ന മാൻപേടയെപ്പോലെ, ദൈവമേ, എന്റെ ഹൃദയം അങ്ങയെ തേടുന്നു. *(കാനോന)* ജലത്താലും ആത്മാവിലും ജനിക്കുന്നില്ലെങ്കിൽ ഒരുവനും ദൈവരാജ്യത്തിൽ പ്രവേശിക്കുക സാധ്യമല്ല.

സമു: കാട്ടുരുവി തേടിനടക്കുന്ന മാൻപേടയെപ്പോലെ, ദൈവമേ, എന്റെ ഹൃദയം അങ്ങയെ തേടുന്നു.

കാർമ്മി: ജീവന്റെ ദൈവത്തെ കാണുവാൻ എന്റെ ആത്മാവു ദാഹിക്കുന്നു.

സമു: രാവ്യം പകലും ഞാൻ കണ്ണീര കുടിക്കുന്നു. ഞാൻ എപ്പോൾ എന്റെ ദൈവത്തെ കാണും?

കാർമ്മി: എന്റെ ആത്മാവേ, നീ എന്തിന് ആകലപ്പെടുന്നു? നീ എന്തിനു വിഷാദിച്ചു കലങ്ങുന്നു? നീ ദൈവത്തെ ആശ്രയിക്കുക.

സമു: രക്ഷകനായ ദൈവത്തെ ഞാൻ പ്രകീർത്തിക്കും എന്റെ ആത്മാവ് അസ്വസ്ഥമായിരിക്കുന്നു.

കാർമ്മി: പകൽ ദൈവം തന്റെ അനുഗ്രഹം വർഷിക്കും. രാത്രിയിൽ ഞാൻ അവിടുത്തെ സ്തുതിക്കും.

സമു: നീ ദൈവത്തിൽ അഭയം തേടുക. രക്ഷകനായ ദൈവത്തെ ഞാൻ പ്രകീർത്തിക്കും.

കാർമ്മി: പിതാവിനും പുത്രനും പരിശുദ്ധാത്മാവിനും സ്തുതി.

സമു: ആദിമുതൽ എന്നേക്കും ആമ്മേൻ.

കാർമ്മി: (കാനോന) ജലത്താലും ആത്മാവിലും ജനിക്കുന്നില്ലെങ്കിൽ / ഒരുവനും ദൈവരാജ്യത്തിൽ പ്രവേശിക്കുക സാധ്യമല്ല.

ശുശ്രൂ: നമുക്കു പ്രാർഥിക്കാം. സമാധാനം നമ്മോടുകൂടെ.

(കാർമ്മികൻ ശിശുവിന്റെ ശിരസ്സിനു മുകളിൽ വലത്തു കൈ നീട്ടി).

കാർമ്മി: "ചോദിക്കുവിൻ നിങ്ങൾക്കു ലഭിക്കും; അന്വേഷിക്കുവിൻ, നിങ്ങൾ കണ്ടെത്തും; മുട്ടുവിൻ നിങ്ങൾക്കു തുറന്നുകിട്ടും" എന്നുരുളിച്ചെയ്ത കർത്താവേ, നിന്റെ കരുണയേറിയ വാഗ്ദാനം ഈ ദാസനിൽ (ദാസിയിൽ) പൂർത്തിയാക്കണമേ. നിന്റെ ദാനം വിവേകികൾക്കും ബുദ്ധിമാന്മാർക്കും എന്നതിനേക്കാൾ ശിശുക്കൾക്കു നല്കിയിരിക്കുന്നുവല്ലോ. നിന്റെ കൃപയാൽ മാമ്മോദീസാ ജലത്തിലൂടെ പാപക്കറകൾ കഴുകി ഈ ശിശു പുതുജന്മം പ്രാപിക്കട്ടെ. നിന്റെ മൗതിക ശരീരത്തിലെ അവയവമായിത്തീരുന്ന ഈ ദാസൻ (ദാസി) കൂദാശകളുടെ സ്വീകരണംവഴി ആത്മീകവും ശാരീരികവുമായി വളരുവാൻ ഇടയാക്കട്ടെ. ഈ ദാനത്തെ പ്രതി ഈ ദാസനോടൊത്ത് (ദാസിയോടൊത്ത്) ഞങ്ങൾ നിനക്കു നന്ദി പറയുന്നു. ഇപ്പോഴും എപ്പോഴും + എന്നേക്കും.

(ശിശുവിനെ ആശീർവദിക്കുന്നു).

സമു: ആമ്മേൻ.

കാർമ്മി: പിശാചിന്റെ അടിമത്തത്തിൽനിന്നു മോചിതനാകാൻ (മോചിതയാകാൻ) നീ ആഗ്രഹിക്കുന്നോ?

ഉത്തരം: ആഗ്രഹിക്കുന്നു.

കാർമ്മി: പാപവും പാപമാർഗങ്ങളും നീ ഉപേക്ഷിക്കുന്നുവോ?

ഉത്തരം: ഉപേക്ഷിക്കുന്നു.

കാർമ്മി: ഈശോമിശിഹായെ നിന്റെ രക്ഷകനായി സ്വീകരിക്കുന്നുവോ?

ഉത്തരം: സ്വീകരിക്കുന്നു..

ഒന്നാമത്തെ ലേപനം

(മുൻപു നടത്തിയ മാമ്മോദീസയിലെ തൈലം ഉപയോഗിച്ച് ശിശുവിന്റെ നെറ്റിയിൽ തൈലം കൊണ്ട് കുരിശുവരയ്ക്കുമ്പോൾ ചെയ്യുന്നു)

കാർമ്മി: ഈ അഭിഷേകം തൈലത്താൽ പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ (പേര്) മുദ്രിതനാ(യാ)യിരിക്കുന്നു.

സമു: ആമ്മേൻ.

(എല്ലാവരും പ്രദക്ഷിണമായി വചനവേദിയിലേക്കു പോകുന്നു. തത്സമയം തഴെക്കാണുന്ന സങ്കീർത്തനം ആലപിക്കാവുന്നതാണ്)

(സങ്കീർത്തനം 84)

സൈന്യങ്ങൾ തൻ കർത്താവേ എത്ര വിശിഷ്ടം നിൻ ഗേഹം നിൻ തിരുസന്നിധി ചേരാനായ് ആത്മാവെന്നും കേഴുന്നു.

ജീവിപ്പവനാം ദൈവത്തിൻ അപദാനാമൃത ഗാനങ്ങൾ മാമക ചിത്തവും എൻ നാവു മോദമൊടേവം പാടുന്നു.

സൈന്യങ്ങൾ തൻ രാജാവാം ദൈവത്തിൽ ബലിപീഠത്തിൽ കുരുകിൽ - മീവൽ പക്ഷികളും സങ്കേതം കണ്ടെത്തുന്നു.

ശുശ്രൂ: നമുക്കു പ്രാർഥിക്കാം. സമാധാനം നമ്മോടുകൂടെ.

കാർമ്മി: ഞങ്ങളുടെ കർത്താവായ ദൈവമേ, അങ്ങു നല്കിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടി നില്ക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ.

സർവാധിപനാം കർത്താവേ,
നിന്നെ വണങ്ങി നമിക്കുന്നു
ഈശോനാഥാ, വിനയമോടെ
നിന്നെ നമിച്ചു പുകഴ്ന്നു.

മർത്യന നിത്യമഹോന്നതമാ-
മൃതമാനം നീയരുളുന്നു
അക്ഷയമവനടെയാത്മാവി-
ന്നത്തമരക്ഷയുമേകുന്നു.

ശ്രീശ്രീ: നമുക്കു പ്രാർഥിക്കാം. സമാധാനം നമ്മോടുള്ളൂടെ.

കാർമ്മി: എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാഥാ എന്നേക്കും.

സമു: ആമ്മേൻ.

ശബ്ദമുയർത്തിപ്പാടിടുവിൻ
സർവ്വരുമൊന്നായ് പാടിടുവിൻ
എന്നെന്നും ജീവിക്കും
സർവ്വേശ്വരനേ വാഴ്ന്നിടുവിൻ.

പരിപാവനനാം സർവ്വേശ്വര
പരിപാവനനാം ബലവാനേ,
പരിപാവനനാം അമർത്യനേ,
നിൻകൃപ ഞങ്ങൾക്കേകണമേ.

ശ്രീശ്രീ: നമുക്കു പ്രാർഥിക്കാം. സമാധാനം നമ്മോടുള്ളൂടെ.

കാർമ്മി: വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമു: ആമ്മേൻ.

(ഒന്നാം വായനക്കാരുടെ കാർമ്മികളുടെ വലത്തുവശത്തു ചെന്ന് ശിരസ്സു നമിക്കുന്നു. ജനങ്ങളുടെ നേരെ തിരിഞ്ഞ് പറയുന്നു).

ശ്രീശ്രീ: സഹോദരരെ, നിങ്ങൾ ഇരുന്ന ശ്രദ്ധയോടെ കേൾക്കുവിൻ.

(എല്ലാവരും ഇരിക്കുന്നു).

ശ്രീശ്രീ: എസക്കിയേൽ പ്രവാചകന്റെ പുസ്തകത്തിൽ നിന്നുള്ള വായന. (36:24-28)

ശ്രീശ്രീ: ജനതകളുടെയിടയിൽനിന്നും സകല ദേശങ്ങളിൽ നിന്നും ഒരുമിച്ചു കൂട്ടി സ്വദേശത്തേക്കു ഞാൻ നിങ്ങളെ കൊണ്ടുവരും. ഞാൻ നിങ്ങളുടെമേൽ ശുദ്ധജലം തളിക്കും. നിങ്ങളുടെ എല്ലാ മാലിന്യങ്ങളിൽനിന്നും നിങ്ങൾ ശുദ്ധീകരിക്കപ്പെടും. സകല വിഗ്രഹങ്ങളിൽനിന്നും നിങ്ങളെ ഞാൻ നിർമ്മലരാക്കും. ഒരു പുതിയ ഹൃദയം നിങ്ങൾക്കു ഞാൻ നല്കും. ഒരു പുതിയ ചൈതന്യം നിങ്ങളിൽ ഞാൻ നിക്ഷേപിക്കും. നിങ്ങളുടെ ശരീരത്തിൽ നിന്ന് ശിലാഹൃദയം എടുത്തുമാറ്റി മാംസജഹൃദയം നല്കും. എന്റെ ആത്മാവിനെ ഞാൻ നിങ്ങളിൽ നിവേശിപ്പിക്കും. നിങ്ങളെ എന്റെ കല്പനകൾ കാക്കുന്നവരും നിയമങ്ങൾ പാലിക്കുന്നതിൽ ശ്രദ്ധയുള്ളവരുമാക്കും. നിങ്ങളുടെ പിതാക്കന്മാർക്ക് ഞാൻ കൊടുത്ത ദേശത്ത് നിങ്ങൾ വസിക്കും. നിങ്ങൾ എന്റെ ജനവും ഞാൻ നിങ്ങളുടെ ദൈവവുമായിരിക്കും.

സമു: ദൈവമായ കർത്താവിനു സ്തുതി.

ശ്രീശ്രീ: പ്രകീർത്തനം ആലപിക്കുവാനായി നിങ്ങൾ എഴുന്നേല്ക്കുവിൻ.

(എല്ലാവരും എഴുന്നേല്ക്കുന്നു).

കാർമ്മി: അംബരമനവരതം
ദൈവമഹത്വത്തെ
വാഴ്ന്നിപ്പാടുന്നു.

സമു: ദിവ്യാത്മാവിൻ ഗീതികളാൽ
ഹല്ലേലൂയ്യാ ഗീതികളാൽ
കർത്താവിൻ തിരുസ്നാനത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

കാർമ്മി: തൻകരവിരുതല്ലോ
വാനവിതാനങ്ങൾ
ഉദ്ഘോഷിക്കുന്നു.

സമു: ദിവ്യാത്മാവിൻ ഗീതികളാൽ ...

കാർമ്മി: പകലുകൾ പകലുകളോട-
വിരതമവിടുത്തെ
പുകുളുര ചെയ്യുന്നു.

സമു: ദിവ്യാത്മാവിൻ ഗീതികളാൽ ...

കാർമ്മി: നിത്യപിതാവിനും
സുതനും ഊഹായ്ക്കും
സ്തുതിയുണ്ടാകട്ടെ.

സമു: ദിവ്യാത്മാവിൻ ഗീതികളാൽ ...

കാർമ്മി: ആദിയിലെപ്പോലെ
ഇപ്പോഴുമെപ്പോഴും
എന്നേക്കും ആമ്മേൻ.

സമു: ദിവ്യാത്മാവിൻ ഗീതികളാൽ ...

ശുശ്രൂ: ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.
നമുക്കു പ്രാർഥിക്കാം. സമാധാനം നമ്മോടുകൂടെ.

കാർമ്മി: ഞങ്ങളുടെ കർത്താവായ ദൈവമേ, ഞങ്ങളുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമു: ആമ്മേൻ.

(ശുശ്രൂഷി കാർമ്മികന്റെ ഇടത്തുവശത്തു ചെന്നു)

ശുശ്രൂ: സഹോദരരേ, വിശുദ്ധ പൗലോസ് ശ്ലീഹാ റോമാക്കാർക്ക് എഴുതിയ ലേഖനം. (6:3-11)

(കാർമ്മികനു നേരെ തിരിഞ്ഞ് തലകുനിച്ചു)

ശുശ്രൂ: ഗുരോ, ആശീർവ്വദിക്കണമേ.

കാർമ്മി: മിശിഹാ നിന്നെ + അനുഗ്രഹിക്കട്ടെ.

(ശുശ്രൂഷി ജനങ്ങൾക്കു നേരെ തിരിഞ്ഞു വായിക്കുന്നു).

ശുശ്രൂ: യേശുക്രിസ്തുവിനോട് ഐക്യപ്പെടാൻ അന്താനസ്സാനം സ്വീകരിച്ച നാമെല്ലാവരും അവന്റെ മരണത്തോട് ഐക്യപ്പെടാനാണ് അന്താനസ്സാനം സ്വീകരിച്ചതെന്ന് നിങ്ങൾക്കറിഞ്ഞുകൂടെ? അങ്ങനെ, അവന്റെ മരണത്തോടു നമ്മെ ഐക്യപ്പെടുത്തിയ അന്താനസ്സാനത്താൽ നാം അവനോടൊത്തു സംസ്കരിക്കപ്പെട്ടു. ക്രിസ്തു മരിച്ചതിനു ശേഷം പിതാവിന്റെ മഹത്വത്തിൽ ഉയിർത്തെഴുന്നേറ്റപ്പോലെ, നാമും പുതിയ ജീവിതം നയിക്കേണ്ടതിനാണ് അവനോടൊത്തു സംസ്കരിക്കപ്പെട്ടത്. അവന്റെ മരണത്തിനു സദൃശ്യമായ ഒരു മരണത്തിൽ നാം അവനോട് ഐക്യപ്പെട്ടവരായെങ്കിൽ അവന്റെ പുനഃരുത്ഥാനത്തിലും അവനോട് ഐക്യപ്പെട്ടവരായിരിക്കും. നാം ഇനി പാപത്തിന് അടിമപ്പെടാതിരിക്കത്തക്കവിധം പാപപൂർണ്ണമായ ശരീരത്തെ നശിപ്പിക്കാൻവേണ്ടി നമ്മിലെ പഴയ മനുഷ്യൻ അവനോടു കൂടെ ക്രൂശിക്കപ്പെട്ടിരിക്കുന്നുവെന്നു നമുക്കറിയാമല്ലോ. എന്തെന്നാൽ, മരിച്ചവൻ പാപത്തിൽനിന്നു മോചിതനായിരിക്കുന്നു. നാം ക്രിസ്തുവിനോടുകൂടെ മരിച്ചവെങ്കിൽ അവനോടുകൂടി ജീവിക്കും എന്നു നാം വിശ്വസിക്കുന്നു. മരിച്ചവരിൽനിന്ന് ഉത്ഥാനംചെയ്ത ക്രിസ്തു ഇനി ഒരിക്കലും മരിക്കുകയില്ലെന്നു നമുക്കറിയാം. മരണത്തിന് അവന്റെമേൽ ഇനി അധികാരമില്ല. അവൻ മരിച്ചു പാപത്തെ സംബന്ധിച്ചിടത്തോളം എന്നേക്കുമായി അവൻ മരിച്ചു. അവൻ ജീവിക്കുന്നു; ദൈവത്തിനുവേണ്ടി അവൻ ജീവിക്കുന്നു. അതുപോലെ, നിങ്ങളും പാപത്തെ സംബന്ധിച്ചിടത്തോളം മരിച്ചവരാണെന്നും യേശുക്രിസ്തുവിൽ ദൈവത്തിനുവേണ്ടി ജീവിക്കുന്നവരാണെന്നും അറിഞ്ഞുകൊള്ളുവിൻ.

സമു: നമ്മുടെ കർത്താവായ മിശിഹായ്ക്കു സ്തുതി.

ശുശ്രൂ: ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.

(രണ്ടു ഗണമായി ആലപിക്കുന്നു).

ഹല്ലേലൂയ്യാ പാടീടുനേൻ
ഹല്ലേലൂയ്യാ, ഹല്ലേലൂയ്യാ

നല്ലൊരാശയമെൻ മനതാരിൽ
വന്നു നിറഞ്ഞു തുളുമ്പിടുന്നു.

രാജാവിൻ തിരുമുമ്പിൽ കീർത്തന
മധുവായ് ഞാനതൊഴുകീടട്ടെ.

ഏറ്റമനുഗ്രഹ പുരിതനാം കവി
തൻ തൂലികപോലെൻ നാവിപ്പോൾ.

താതനമതുപോൽ സുതനം
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിന്നും നിത്യവുമായി
ഭവിച്ചിടട്ടെ, ആമ്മേൻ.

ഹല്ലേലൂയ്യാ പാടീടുനേൻ
ഹല്ലേലൂയ്യാ, ഹല്ലേലൂയ്യാ.

(കാർമ്മികൻ താഴ്ന്ന സ്വരത്തിൽ ചൊല്ലുന്നു).

കാർമ്മി: പിതാവിന്റെ മഹത്വത്തിന്റെ തേജസ്സും അവിടുത്തെ പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷത്തിന്റെ വെളിച്ചത്താൽ പ്രകാശിപ്പിക്കുകയുംചെയ്തു നിനക്ക് ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാഥാ, എന്നേക്കും. ആമ്മേൻ.

(കാർമ്മികൻ സുവിശേഷഗ്രന്ഥമെടുത്തുകൊണ്ട്)

കാർമ്മി: ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായെ, നിന്നെ ഞങ്ങളുടെ പക്കലേക്കയച്ച അനന്ത കാരുണ്യത്തിന് എന്നേക്കും സ്തുതി. ആമ്മേൻ.

(കാർമ്മികൻ പ്രദക്ഷിണമായി വചനവേദിയിലേയ്ക്കു പോകുമ്പോൾ താഴ്ന്ന സ്വരത്തിൽ ചൊല്ലുന്നു).

കാർമ്മി: കർത്താവായ മിശിഹായെ, നിന്റെ നിയമത്തിൽ ഞങ്ങളെ അന്താനിക്കളാക്കണമേ. നിന്റെ അന്താനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുംകൂടെ. സകലത്തിന്റെയും നാഥാ, എന്നേക്കും., ആമ്മേൻ.

ശുശ്രൂ: നമുക്ക് ശ്രദ്ധാപൂർവ്വം നിന്നു പരിശുദ്ധ സുവിശേഷം ശ്രവിക്കാം.

കാർമ്മി: സമാധാനം + നിങ്ങളോടുകൂടെ.

സമു: അങ്ങയോടും അങ്ങയുടെ ആത്മാവോടും കൂടെ.

കാർമ്മി: വിശുദ്ധ മത്തായി അറിയിച്ച നമ്മുടെ കർത്താവിശോ മിശിഹായുടെ പരിശുദ്ധ സുവിശേഷം. (3:13-17)

സമു: നമ്മുടെ കർത്താവായ മിശിഹായ്ക്കു സ്തുതി.

കാർമ്മി: യേശു യോഹന്നാനിൽനിന്നു സ്നാനം സ്വീകരിക്കുവാൻ ഗലീലയിൽനിന്ന് ജോർദ്ദാനിൽ അവന്റെ അടുത്തേക്കുവന്നു. ഞാൻ നിന്നിൽനിന്നു സ്നാനം സ്വീകരിക്കേണ്ടിയിരിക്കേ, നീ എന്റെ അടുത്തേക്കു വരുന്നവോ എന്നു ചോദിച്ചുകൊണ്ട് യോഹന്നാൻ അവനെ തടഞ്ഞു. എന്നാൽ, യേശു പറഞ്ഞു: ഇപ്പോൾ ഇതു സമ്മതിക്കുക; അങ്ങനെ സർവ്വനീതിയും പൂർത്തിയാക്കുക നമുക്ക് ഉചിതമാണ്. അവൻ സമ്മതിച്ചു. സ്നാനം കഴിഞ്ഞയുടൻ യേശു വെള്ളത്തിൽനിന്നു കയറി. അപ്പോൾ സ്വർഗ്ഗം തുറക്കപ്പെട്ടു. ദൈവാത്മാവ് പ്രാവിന്റെ രൂപത്തിൽ തന്റെമേൽ ഇറങ്ങി വരുന്നത് അവൻ കണ്ടു. ഇവൻ എന്റെ പ്രിയ പുത്രൻ; ഇവനിൽ ഞാൻ പ്രസാദിച്ചിരിക്കുന്നു എന്ന് ഒരു സ്വരം സ്വർഗ്ഗത്തിൽ നിന്നു കേട്ടു.

സമു: നമ്മുടെ കർത്താവായ മിശിഹായ്ക്കു സ്തുതി.

പ്രസംഗം
കാരോസ്യസ

ശുശ്രൂ: മാമ്മോദീസവഴി ദൈവപുത്രനായി(പുത്രിയായി)ത്തീരുന്ന ഈ ശിശുവിനെ സമർപ്പിച്ചുകൊണ്ട് 'കർത്താവേ കൃപയുണ്ടാകണമേ' എന്നപേക്ഷിക്കാം.

സമു: കർത്താവേ കൃപയുണ്ടാകണമേ.

ശുശ്രൂ: ജലത്താലും ആത്മാവിനാലും ജനിക്കുന്നില്ലെങ്കിൽ ഒരു വരും ദൈവരാജ്യത്തിൽ പ്രവേശിക്കുക സാധ്യമല്ലെന്ന് അരുളിച്ചെയ്ത കർത്താവേ, മാമ്മോദീസയിലൂടെ വീണ്ടും ജനിച്ച് ദൈവപുത്രനായി(പുത്രിയാ)കാനുള്ള വരും ഈ ശിശുവിനു നല്കണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ.

ശുശ്രൂ: യോർദ്ദാൻ നദിയിൽ മാമ്മോദീസ സ്വീകരിച്ച് വിനയത്തിന്റെ മാതൃക കാണിച്ചുതന്ന കർത്താവേ; ദൈവഹിതം നിറവേറ്റി ജീവിക്കുവാനുള്ള കൃപാവരം ഈ ദാസനു (ദാസിക്കു) നല്കണമെന്നു ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ.

ശുശ്രൂ: ഞങ്ങൾക്കുവേണ്ടി മരിക്കുകയും സംസ്കരിക്കപ്പെടുകയും മഹത്വത്തോടെ ഉയിർത്തെഴുന്നേല്ക്കുകയും ചെയ്ത കർത്താവേ, പാപത്തിനു മരിച്ച് നവജീവൻ പ്രാപിക്കുന്ന ഈ ശിശുവിനെ അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ..

ശുശ്രൂ: പരിശുദ്ധാത്മാവിന്റെ ആലയമായിത്തീരാനാഗ്രഹിച്ച് നിന്റെ പക്കലെത്തിയിരിക്കുന്ന ഈ ശിശുവിനെ വിശുദ്ധിയുടെ മാർഗ്ഗത്തിൽ നയിക്കണമെന്ന് ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ.

ശുശ്രൂ: തിരുസഭയുടെ അംഗമാകുവാൻ വിളിക്കപ്പെട്ടിരിക്കുന്ന ഈ ശിശുവിനെ ആത്മീയവും ഭൗതികവുമായ എല്ലാ നന്മകളും നല്കി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ.

ശുശ്രൂ: മാതാപിതാക്കൾക്ക് ആശാകേന്ദ്രവും കുടുംബത്തിനു പ്രകാശവും നാടിനു സേവനമാത്രകയും ആകുവിധം ഈ ശിശുവിനെ വളർത്തുവാൻ വേണ്ട കൃപാവരം ഇവന്റെ (ഇവളുടെ) മാതാപിതാക്കൾക്കും ജ്ഞാനസ്നാന മാതാപിതാക്കൾക്കും നല്കണമെന്നു ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ.

ശുശ്രൂ: മിശിഹായുടെ സഭ മുഴുവന്റെയും തലവനായ മാർ (പേർ) പാപ്പായേയും ഞങ്ങളുടെ സഭയുടെ തലവനും പിതാവുമായ മാർ (പേർ) ശ്രേഷ്ഠ മെത്രാപ്പോലീത്തായേയും ഞങ്ങളുടെ പിതാക്കന്മാരായ മാർ (പേർ) മെത്രാന്മാരേയും അവരുടെ സഹശുശ്രൂഷികളെയും ആത്മീയ നന്മകൾ നല്കി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

സമു: കർത്താവേ കൃപയുണ്ടാകണമേ.

കാർമ്മി: എല്ലാ ജനതകളേയും സുവിശേഷമറിയിച്ച ശിഷ്യപ്പെട്ടത്തി മാമ്മോദീസാ നല്ലവാൻ കല്പിച്ച കർത്താവേ, നിന്റെ കല്പന അനുവർത്തിക്കുന്ന ഞങ്ങളെ തൃക്കണ്ഠപാർക്കണമേ. ഭൂമിയിൽ സ്വർഗ്ഗരാജ്യം സ്ഥാപിക്കുവാൻ നീ നിയോഗിച്ച സഭ ഞങ്ങളിലൂടെ ആ ദൗത്യം പൂർത്തിയാക്കട്ടെ. മനുഷ്യരെല്ലാവരും ഒരിടയന്റെ കീഴിൽ ഒരലയത്തിൽ ഒന്നുചേരുന്ന നിന്റെ രക്ഷാകരദിനം വേഗം സംജാതമാകട്ടെ. ഞങ്ങൾ പരികർമ്മം ചെയ്യുന്ന ഈ വിശുദ്ധ കൂദാശ, പരിശുദ്ധാത്മാവിന്റെ ചൈതന്യത്താൽ ഈ ശിശുവിന് നിത്യജീവനിലേക്കുള്ള കവാടമായി ഭവിക്കട്ടെ. സകലത്തിന്റെയും നാഥാ, എന്നേക്കും.

സമു: ആമ്മേൻ.

ശുശ്രൂ: കർത്താവേ, ആശീർവ്വദിക്കണമേ, സഹോദരരേ, നിങ്ങൾ കൈവയ്പിനായി തലകനിക്കുകയും ആശീർവ്വാദം സ്വീകരിക്കുകയും ചെയ്യുവിൻ.

കാർമ്മി: കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർത്ഥ പൗരോഹിത്യത്തിന്റെ പദവികൾ കൈവയ്പുവഴി നല്കപ്പെടുന്നു. വിശ്വാസികൾക്ക് ആത്മീയ ശുശ്രൂഷ ചെയ്യുന്നതിനു പരിശുദ്ധമായ സഭാശരീരത്തിലെ സവിശേഷാംഗങ്ങളാകുവാൻ നിസ്സാരരും ബലഹീനരുമായ ഞങ്ങളെ അങ്ങു കാരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾവഴി വർഷിക്കുകയും ചെയ്യണമേ. അങ്ങയുടെ കാരുണ്യവും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയുമേൽ ഉണ്ടാകുമാറാകട്ടെ.

കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് അങ്ങയെ ഞങ്ങളുമായി രമ്യതപ്പെടുത്തുന്ന നിത്യയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ ഞങ്ങളെ അനുഗ്രഹിക്കണമേ. അങ്ങേയ്ക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കുവാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ.

വിശ്വാസ പ്രഖ്യാപനം

കാർമ്മി: സർവ്വശക്തനും പിതാവുമായ ഏകദൈവത്തിൽ ഞങ്ങൾ വിശ്വസിക്കുന്നു.

(സമൂഹവും ചേർന്നു തുടരുന്നു). ദൃശ്യവും അദൃശ്യവുമായ സകലത്തിന്റെയും / സൃഷ്ടാവിൽ ഞങ്ങൾ വിശ്വസിക്കുന്നു. / ദൈവത്തിന്റെ ഏകപുത്രനും / സകല സൃഷ്ടികൾക്കു മുന്പുള്ള ആദ്യജാതനും / യുഗങ്ങൾക്കെല്ലാം മുമ്പ് പിതാവിൽനിന്നു ജനിച്ചവനും / എന്നാൽ സൃഷ്ടിക്കപ്പെടാത്തവനും / ഏക കർത്താവുമായ ഈശോമിശിഹായിൽ ഞങ്ങൾ വിശ്വസിക്കുന്നു. / അവിടുന്ന് സത്യദൈവത്തിൽ നിന്നുള്ള സത്യദൈവവും / പിതാവിനോടു കൂടെ ഏകസത്തയുമാകുന്നു. / അവിടുന്നുവഴി പ്രപഞ്ചം സംവിധാനം ചെയ്യപ്പെടുകയും / എല്ലാം സൃഷ്ടിക്കപ്പെടുകയും ചെയ്തു. / മനുഷ്യരായ നമുക്കുവേണ്ടിയും നമ്മുടെ രക്ഷയ്ക്കു വേണ്ടിയും / അവിടുന്ന് സ്വർഗ്ഗത്തിൽനിന്നിറങ്ങി / പരിശുദ്ധാത്മാവിനാൽ കന്യകാമറിയത്തിൽനിന്ന് ശരീരം സ്വീകരിച്ച് / മനുഷ്യനായി പിറന്നു. / പന്തീയോസ് പീലാത്തോസിന്റെ കാലത്തു / പീഡകൾ സഹിക്കുകയും / സ്തീവായിൽ തറയ്ക്കപ്പെട്ടു മരിക്കുകയും / സംസ്കരിക്കപ്പെടുകയും / എഴുതപ്പെട്ടിരിക്കുന്നതു പോലെ / മൂന്നാം ദിവസം ഉയിർത്തെഴുന്നേല്ക്കുകയും ചെയ്തു. / അവിടുന്ന് സ്വർഗ്ഗത്തിലേക്ക് എഴുന്നള്ളി / പിതാവിന്റെ വലതുഭാഗത്തിരിക്കുന്നു. / മരിച്ചവരേയും ജീവിക്കുന്നവരേയും വിധിക്കുവാൻ / അവിടുന്ന് വീണ്ടും വരുവാനിരിക്കുന്നു. / പിതാവിൽ നിന്നും പുത്രനിൽ നിന്നും പുറപ്പെടുന്ന / സത്യാത്മാവും ജീവദാതാവുമായ / ഏക പരിശുദ്ധാത്മാവിലും ഞങ്ങൾ വിശ്വസിക്കുന്നു. / ഏകവും പരിശുദ്ധവും / ഐക്യവും സാർവ്വത്രികവുമായ സഭയിലും /

ഞങ്ങൾ വിശ്വസിക്കുന്നു. / പാപമോചനത്തിനുള്ള ഏക മാമ്മോദീസയും / ശരീരത്തിന്റെ ഉയിർപ്പും / നിത്യായുസ്സും ഞങ്ങൾ ഏറ്റുപറയുകയും ചെയ്യുന്നു. ആമ്മേൻ.

(എല്ലാവരും പ്രദക്ഷിണമായി മാമ്മോദീസാത്തൊട്ടിയുടെ അടുത്തേക്കു പോകുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്).

വാഴ്ചിപ്പാടാം കർത്താവിൻ
പാവനമാകും തിരുനാമം
സീമാതീത മഹത്ത്വം നാം
സാദരമെന്നും കീർത്തിക്കാം.

പാതയൊരുക്കാനാഗതനാം
യോഹന്നാനിൽ നിന്നിശോ
യോർദ്ദാൻ നദിയിൽ വിനയമോടെ
മാമ്മോദീസാ കൈക്കൊണ്ടു.

ജ്ഞാന സ്മാന ജലത്താലേ
നിർമ്മലരാക്കുക ഞങ്ങളെ നീ
നിത്യം ദൈവിക തിരുനാമം
മഹിമയണിഞ്ഞു വിളങ്ങട്ടെ.

ശുശ്രൂ: സഹോദരരേ, ദൈവികജീവൻ നല്കുന്ന പരിശുദ്ധ മാമ്മോദീസയുടെ പരികർമ്മത്തിനൊരുക്കുമായി കാർമ്മികൻ തനിക്കു വേണ്ടിത്തന്നെ പ്രാർത്ഥിക്കുവാൻ തുടങ്ങുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടി നിന്നു മൗനമായി പ്രാർത്ഥിക്കാം.

കാർമ്മി: നഷ്ടപ്പെട്ടു പോയവരെ അന്വേഷിച്ചു കണ്ടെത്തുകയും ചിതറിപ്പോയവരെ ഒരുമിച്ചുകൂട്ടുകയും ചെയ്യുന്ന കർത്താവേ, നിന്റെ സഭയിൽ പുരോഹിത ശുശ്രൂഷചെയ്യുവാൻ വിനീതനായ ഈ ദാസനെ തിരഞ്ഞെടുത്തുവല്ലോ. സകല നിത്യവും പൂർത്തിയാക്കുവാൻ വേണ്ടി യോർദ്ദാനിൽവെച്ചു യോഹന്നാനിൽനിന്നു മാമ്മോദീസാ സ്വീകരിക്കുകയും മാമ്മോദീസ നല്കുവാൻ ശ്ലീഹന്മാരെ നിയോഗിക്കുകയുംചെയ്തു കർത്താവേ, ഈ കൂദാശ യഥാവിധി പരികർമ്മം ചെയ്യുവാൻ എന്നെ യോഗ്യനാക്കേണമേ. സകലത്തിന്റെയും നാഥാ, എന്നേക്കും.

സമു: ആമ്മേൻ.

തൈലത്തിന്റെയും വെള്ളത്തിന്റെയും വെഞ്ചരിപ്പ്

കാർമ്മി: നമ്മുടെ കർത്താവിശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും നാമെല്ലാവരോടുംകൂടെ ഉണ്ടായിരിക്കട്ടെ. ഇപ്പോഴും എപ്പോഴും + എന്നേക്കും.

(തൈലവും വെള്ളവും ആശീർവദിക്കുന്നു).

സമു: ആമ്മേൻ.

(ദിവ്യബലി ഇല്ലെങ്കിൽ)

കാർമ്മി: നിങ്ങളുടെ വിചാരങ്ങൾ ഉന്നതത്തിലേക്കുയരട്ടെ.

സമു: അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവമേ, ആരാധനയായ രാജാവേ, അങ്ങയുടെ സന്നിധിയിലേയ്ക്ക്.

കാർമ്മി: സകലത്തിന്റെയും നാഥനായ ദൈവത്തിന് നമുക്ക് ആരാധനയും സ്തുതിയും സമർപ്പിക്കാം.

സമു: അതു ന്യായവും യുക്തവുമാകുന്നു.

ശുശ്രൂ: സമാധാനം നമ്മോടുള്ളൂടെ.

കാർമ്മി: കർത്താവായ ദൈവമേ, സ്നേഹസമ്പന്നനും കൃപാനിധിയുമായ ഞങ്ങളുടെ പിതാവേ, പുനരുദ്ധാനത്തിന്റെ വാഗ്ദാനവും പാപത്തിൽ നിന്നുള്ള മോചനവും ഞങ്ങൾക്കു നല്കുവാൻ അങ്ങയുടെ പ്രിയപുത്രനെ അയച്ചുകൊണ്ട് ലോകത്തെ അങ്ങു സ്നേഹിച്ചുവല്ലോ. പൂർവ്വപിതാക്കന്മാർക്ക് അങ്ങ് നല്കിയ അഭിഷേക തൈലം ജീവന്റെ അടയാളവും ലക്ഷ്യവുമാണല്ലോ. സ്വർഗീയ സൈന്യങ്ങളൊടുചേർന്ന് ഞങ്ങൾ അങ്ങേക്ക് ആരാധന സമർപ്പിക്കുന്നു.

കാർമ്മി: ഒന്നായ് ഉച്ചസ്വരത്തിലവർ തിരുസന്നിധിയിൽ അനവരതം സ്തുതി ഗീതങ്ങൾ പാടുന്നു.

സമു: ദൈവം നിത്യമഹത്വത്തിൻ കർത്താവെന്നും പരിശുദ്ധൻ

ബലവാനീശൻ പരിശുദ്ധൻ
മണ്ണുവിണ്ണു നിറയുന്നു
മന്നവനവനുടെ മഹിമകളാൽ
ഉന്നതവീഥിയിലോശാന
ദാവീദിൻ സുതനോശാന

കർത്താവിൻ തിരുനാമത്തിൽ
വന്നവനും യുഗരാജാവായ്
വീണ്ടും വരുവോനും ധന്യൻ
ഉന്നതവീഥിയിലോശാന.

ഗാനത്തിനു പകരം

കാർമ്മി: ഉയർന്ന സ്വരത്തിൽ ഇടവിടാതെ സ്തുതിച്ചുകൊണ്ട് അവർ ഒന്നു ചേർന്ന് ഉദ്ഘോഷിക്കുകയും ചെയ്യുന്നു.

സമു: ബലവാനും കർത്താവുമായ ദൈവം പരിശുദ്ധൻ, പരിശുദ്ധൻ, പരിശുദ്ധൻ. അവിടുത്തെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. ഉന്നതങ്ങളിൽ ഓശാന; ദാവീദിന്റെ പുത്രന് ഓശാന. കർത്താവിന്റെ നാമത്തിൽ വന്നവനും വരുവാ നിരിക്കുന്നവനുമായവൻ അനുഗൃഹീതനാമാകുന്നു. ഉന്നതങ്ങളിൽ ഓശാന.

തൈലം വെഞ്ചരിപ്പ്

കാർമ്മി: ഞങ്ങളുടെ കർത്താവായ ദൈവമേ, അങ്ങയുടെ പരിശുദ്ധാത്മാവ് എഴുന്നള്ളിവന്ന് ഈ തൈലത്തിൽ ആവസിച്ച് ഇതിനെ ആശീർവദിക്കുമാറാകട്ടെ. മിശിഹായുടെ പിഡാനുഭവത്തിന്റെയും ഉയിർപ്പിന്റെയും പ്രതീകമായ മാമ്മോദീസായുടെ പരികർമ്മത്തിനായി ആരാധ്യമായ ത്രിത്വത്തിന്റെ നാമത്തിൽ ഈ തൈലം + പവിത്രീകരിക്കപ്പെടട്ടെ. ഈ തൈലം ഞങ്ങൾക്ക് ജീവന്റെ അടയാളമായിത്തീരട്ടെ. അങ്ങയുടെ പുത്രനും ഞങ്ങളുടെ രക്ഷകനുമായ ഈശോ മിശിഹായുടെ പൂർത്തീകരിക്കപ്പെടുന്ന മാമ്മോദീസാവഴി ഞങ്ങൾക്കു പരിപൂർണ്ണമായ വിശുദ്ധിയും സ്വർഗഭാഗ്യവും അവിടുത്തെ പൗരോഹിത്യത്തിൽ പങ്കാളിത്തവും ലഭിക്കുമാറാകട്ടെ. ഞങ്ങൾ അങ്ങേക്കും അങ്ങയുടെ പ്രിയ പുത്രനും പരിശുദ്ധാത്മാവിനും സ്തുതിയും പുകഴ്ചയും കൃതജ്ഞതയും ആരാധനയും സമർപ്പിക്കുന്നു. (തൈലം ആശീർവ്വദിച്ചുകൊണ്ട്). ഇപ്പോഴും എപ്പോഴും + എനേക്കും.

സമു: ആമ്മേൻ.

(വി. മൂറോനിൽ തള്ളുവീരൽ മുക്കി താഴെ വരുന്ന പ്രാർത്ഥന ചൊല്ലിക്കൊണ്ട് തൈലത്തിൽ കുരിശടയാളം വരയ്ക്കുന്നു).

കാർമ്മി: പാപമോചകമായ മാമ്മോദീസയിൽ അമർത്യതയുടെ അടയാളമാകുവാൻ ഈ തൈലം വിശുദ്ധ മൂറോൻകൊണ്ട് മുദ്രിതമാവുകയും വിശുദ്ധീകരിക്കപ്പെടുകയും പരസ്പരം കലർത്തപ്പെടുകയും ചെയ്തിരിക്കുന്നു. പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ.

സമു: ആമ്മേൻ.

വെള്ളം വെഞ്ചരിപ്പ്

കാർമ്മി: കർത്താവായ ദൈവമേ, യോർദാനിൽവെച്ച് മാമ്മോദീസ സ്വീകരിച്ചപ്പോൾ ഈശോയുടെമേൽ ഇറങ്ങിവസിച്ചവനും മനുഷ്യപ്രകൃതിയെ നവീകരിക്കുന്നവനുമായ പരിശുദ്ധാത്മാവ് ഈ ജലത്തിൽ ഇറങ്ങി വസിക്കട്ടെ. അവിടുന്ന് ആവസിക്കുന്ന ഈ ജലത്തിൽ സ്നാനപ്പെടുന്നവർക്ക് രക്ഷ ലഭിക്കുമാറാകട്ടെ. ശരീരത്തിലും ആത്മാവിലും പവിത്രീകരിക്കപ്പെട്ട് അങ്ങേക്കു സ്തുതിയും ബഹുമാനവും കൃതജ്ഞതയും സമർപ്പിക്കുവാൻ ഞങ്ങൾ യോഗ്യരാവുകയും ചെയ്യട്ടെ. (വെള്ളത്തിനു മീതെ കുരിശടയാളം വരച്ചുകൊണ്ട്). ഇപ്പോഴും എപ്പോഴും + എനേക്കും.

സമു: ആമ്മേൻ.

(വി. മൂറോനിൽ വീരൽ മുക്കി ജലത്തിൽ കുരിശടയാളം വരച്ചുകൊണ്ട്)

കാർമ്മി: മാമ്മോദീസയിലൂടെ പാപമോചനം നല്കി, ആത്മീയ ജന്മം നല്കുന്ന ഒരു പുതിയ ഉദരമായിത്തീരാൻ, ഈ ജലം പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ ആശീർവ്വദിക്കപ്പെടുകയും വിശുദ്ധ തൈലത്തോടു കലർത്തപ്പെടുകയും ചെയ്തിരിക്കുന്നു.

സമു: ആമ്മേൻ.

ലേപനം

(തള്ളവിരൽകൊണ്ട് ശിശുവിന്റെ നെഞ്ചിൽ തൈലം പുശുന്നു).

കാർമ്മി: പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ (പേർ) വിശുദ്ധ തൈലംകൊണ്ട് ലേപനം ചെയ്യപ്പെടുന്നു.

സമു: ആമ്മേൻ.

സ്നാപനം

(ശിശുവിന്റെ ശിരസ്സിൽ കുരിശടയാളത്തിൽ മൂന്നു പ്രാവശ്യം വെള്ളമൊഴിച്ചു കൊണ്ട്).

കാർമ്മി: പിതാവിന്റെയും +

സമു: ആമ്മേൻ.

കാർമ്മി: പുത്രന്റെയും +

സമു: ആമ്മേൻ.

കാർമ്മി: പരിശുദ്ധാത്മാവിന്റെയും നാമത്തിൽ + (പേർ) മാമ്മോദീസാ മുക്കപ്പെടുന്നു.

സമു: ആമ്മേൻ.

വെള്ളവസ്ത്രം ധരിപ്പിക്കുന്നു

കാർമ്മി: നമ്മുടെ കർത്താവീശോമിശിഹാ വിശുദ്ധിയുടെ വസ്ത്രത്താൽ നിന്നെ അലങ്കരിക്കുകയും നിഷ്കളങ്കമായി ജീവിക്കുവാൻ നിന്നെ സഹായിക്കുകയും ചെയ്യട്ടെ.

സമു: ആമ്മേൻ.

തിരി നല്കുന്നു.

കാർമ്മി: ലോകത്തിന്റെ പ്രകാശമായ മിശിഹാ നിനക്കു മാർഗ്ഗദീപമായിരിക്കട്ടെ.

സമു: ആമ്മേൻ.

തൈലാദീഷേകത്തിന് ഒരുക്കമായ കാരോസ്യസാ

ശുശ്രൂ: മാമ്മോദീസായിലൂടെ ദൈവമകനാ(ളാ)യിത്തീർന്ന് പരിശുദ്ധാത്മാവിന്റെ വരങ്ങൾക്കായി കാത്തിരിക്കുന്ന ഈ ദാസന (ദാസിക്ക)വേണ്ടി 'കർത്താവേ, ഞങ്ങളുടെ പ്രാർത്ഥന കേൾക്കണമേ' എന്നപേക്ഷിക്കാം.

സമു: കർത്താവേ, ഞങ്ങളുടെ പ്രാർത്ഥന കേൾക്കണമേ.

ശുശ്രൂ: സെഹിയോൻ ശാലയിൽ പ്രാർത്ഥനാനിരതരായിരുന്ന ശിഷ്യരിലെന്ന പോലെ ഈ ദാസന് (ദാസിക്ക) ഞങ്ങളുടെ പരിശുദ്ധാത്മാവിനെ നല്ലണമെന്ന് ഞങ്ങളുപേക്ഷിക്കുന്നു.

സമു: കർത്താവേ, ഞങ്ങളുടെ പ്രാർത്ഥന കേൾക്കണമേ.

ശുശ്രൂ: അങ്ങയുടെ ചൈതന്യത്താൽ നിറഞ്ഞ് വിശുദ്ധ ജീവിതം നയിക്കുവാനും എല്ലാസാഹചര്യങ്ങളിലും വിശ്വാസത്തിലുറച്ചു നിന്ന് അങ്ങയെ മഹത്വപ്പെടുത്തുവാനും ഇവനെ (ഇവളെ) ശക്തനാ(യാ)ക്കണമെന്നു ഞങ്ങളുപേക്ഷിക്കുന്നു.

സമു: കർത്താവേ, ഞങ്ങളുടെ പ്രാർത്ഥന കേൾക്കണമേ.

ശുശ്രൂ: ക്രൈസ്തവവിശ്വാസത്തിൽ ഇവനെ (ഇവളെ) വളർത്തുന്ന മാതാപിതാക്കളേയും ഗുരുജനങ്ങളേയും ഉപകാരികളേയും അങ്ങയുടെ അരൂപിയാൽ പുരിതരാക്കണമെന്ന് ഞങ്ങളുപേക്ഷിക്കുന്നു.

സമു: കർത്താവേ, ഞങ്ങളുടെ പ്രാർത്ഥന കേൾക്കണമേ.

ശുശ്രൂ: നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു: ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

കാർമ്മി: കർത്താവേ ബലവാനായ ദൈവമേ, അങ്ങയോടു ഞങ്ങൾ വിനയപൂർവ്വം പ്രാർത്ഥിക്കുന്നു. അങ്ങയുടെ ആത്മാവിനാൽ ഇവനെ (ഇവളെ) നിറയ്ക്കണമേ. ക്രിസ്തീയ ജീവിത പൂർണ്ണതയിലേക്ക് ഇവൻ (ഇവൾ) വളരുമാറാകട്ടെ. ഐശ്വര്യകാലത്ത് അങ്ങയെ വിസ്മരിക്കാതിരിക്കുവാനും ക്ലേശങ്ങളിൽ അങ്ങയിൽ ആശ്രയം വയ്ക്കുവാനും ഇവൻ (ഇവൾ) ശക്തനാ(യാ)കട്ടെ. ലോകത്തിൽ അങ്ങയുടെ സജീവസാക്ഷിയായി ജീവിച്ച് മരണശേഷം നിത്യസൗഭാഗ്യമനുഭവിക്കുവാൻ ഇവനെ (ഇവളെ) അനുഗ്രഹിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ.

(കാർമ്മികൻ ചോദിക്കുന്നു).

കാർമ്മി: പരിശുദ്ധാത്മാവിനാൽ പുരിതനാ(യാ)യി വിശ്വാസത്തിൽ സ്ഥിരീകരിക്കപ്പെട്ട്, മിശിഹായ്ക്കു സാക്ഷ്യം വഹിക്കുവാൻ നീ ആഗ്രഹിക്കുന്നുവോ?

ഉത്തരം: ഞാൻ ആഗ്രഹിക്കുന്നു.

കാർമ്മി: ദൈവം നിന്നെ അനുഗ്രഹിക്കട്ടെ.

ഗാനം

പരിശുദ്ധാത്മാവേ, നീയെഴുന്നള്ളി വരണമേ എന്റെ ഹൃദയത്തിൽ ദിവ്യദാനങ്ങൾ ചിന്തിയെന്നുള്ളിൽ ദൈവസ്നേഹം നിറയ്ക്കണേ. സ്വർഗ്ഗവാതിൽ തുറന്ന ഭൂമിയിൽ നിർഗളിക്കും പ്രകാശമേ - സ്വർഗ്ഗ...

അന്ധകാരവിരിപ്പു മാറ്റിടും
 ചന്തമേറുന്ന ദീപമേ
 കേഴുമാത്താവിലാശ വീശുന്ന
 മോഹന ദിവ്യഗാനമേ.

വിണ്ടുണങ്ങി വരണ്ട മാനസം
 കണ്ട വിണ്ണിൻ തടാകമേ - വിണ്ടു ...

മന്ദമായ് വന്നു വീശിയാനന്ദം
 തന്ന പൊന്നിളം തെന്നലേ
 രക്തസാക്ഷികളാഞ്ഞു പുല്ലിയ
 പുണ്യജീവിതപാത നീ.

ശുശ്രൂ: പ്രിയ സഹോദരരേ, പരിശുദ്ധാത്മാവിന്റെ കൃപാവര പൂർണ്ണതയാൽ കാർമ്മികൻ ഈ ദാസനെ (ദാസിയെ) മുദ്രിതനാ (യാ)ക്കാൻ തുടങ്ങുന്നു. അതിനൊരുക്കുമായി അദ്ദേഹം തനിക്കു വേണ്ടിത്തന്നെ പ്രാർത്ഥിക്കുന്നു. നമുക്കെല്ലാവർക്കും ഭക്തി യോടും ശ്രദ്ധയോടുംകൂടി മൗനമായി പ്രാർത്ഥിക്കാം.

കാർമ്മി: കർത്താവേ ശക്തനായ ദൈവമേ, ശ്ലീഹന്മാരുടെമേൽ പരിശുദ്ധാത്മാവിനെ അയച്ച് ശക്തിപ്പെടുത്തിയ അങ്ങയുടെ അനന്തകാരുണ്യത്തിന് ഞങ്ങൾ നന്ദി പറയുന്നു. ശ്ലീഹന്മാരുടെയും അവരുടെ പിൻഗാമികളുടെയും കൈവയ്പ്പുവഴി പരിശുദ്ധാത്മാവിന്റെ ദാനം ഇന്നും സഭയിൽ വർഷിച്ചുകൊണ്ടിരിക്കുന്ന അങ്ങ്, ഈ ദിവ്യദാനം അങ്ങയുടെ ദാസന് (ദാസിക്ക്) നല്കുന്നതിന് എളിയവനായ എന്നെയും യോഗ്യനാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു: ആമ്മേൻ.

കൈവയ്പ്പു പ്രാർത്ഥന

(കാർമ്മികൻ ഇരുകരങ്ങളും നീട്ടി അർത്ഥിയുടെമേൽ കമഴ്ത്തിപ്പിടിച്ചുകൊണ്ടു ചൊല്ലുന്നു).

കാർമ്മി: മാമ്മോദീസയിലൂടെ പുതുജന്മവും മിശിഹായുടെ മൗതിക ശരീരത്തിൽ അംഗത്വവും നിത്യജീവിതത്തിനുള്ള അവകാശവും ഞങ്ങൾക്കു നല്കിയ പിതാവായ ദൈവമേ, വാഗ്ദാനം ചെയ്യപ്പെട്ട പരിശുദ്ധാത്മാവിനാൽ ഈ ദാസനെ (ദാസിയെ) മുദ്രിത(യാ)ക്കണമേ. "ആബാ, പിതാവേ" എന്ന് അങ്ങയെ വിളിക്കുവാൻ പുത്രസ്വീകാരത്തിന്റെ ആത്മാവിനെ ഈ ദാസനു (ദാസിക്ക്) നല്കണമേ. കൈവയ്പ്പു ശുശ്രൂഷ വഴി ദിവ്യാത്മാവിനാൽ നിറഞ്ഞ് സുവിശേഷത്തിനു സാക്ഷ്യം വഹിക്കുന്ന ധീരപടയാളിയും സഭയുടെ വിശ്വസ്തദാസനു (ദാസിയു) മായി ജീവിക്കുവാൻ ഇവനെ (ഇവളെ) ശക്തനാ(യാ)ക്കണമേ. അങ്ങനെ ആത്മാവിന്റെ ഫലങ്ങളായ സ്നേഹവും ആനന്ദവും, സമാധാനവും ക്ഷമയും, ദയയും നന്മയും, വിശ്വസ്തതയും സൗമ്യതയും, ആത്മസന്ധമനവും ഇവനിൽ (ഇവളിൽ) നിറയട്ടെ. അങ്ങയുടെ അനുഗ്രഹത്താൽ നിർമ്മലമായ ജീവിതം നയിക്കുവാൻ ഈ ദാസന് (ദാസിക്ക്) ഇടയാകട്ടെ. ഞങ്ങൾ അങ്ങേക്കും അങ്ങയുടെ പ്രിയപുത്രനും പരിശുദ്ധാത്മാവിനും സ്തുതിയും പുകഴ്ചയും ആരാധനയും സമർപ്പിക്കുന്നു. ഇപ്പോഴും എപ്പോഴും + എന്നേ

ക്കും.
(കാർമ്മികൻ അർത്ഥിയെ ആശീർവദിക്കുന്നു).

സമു: ആമ്മേൻ.

ലേപനം

(കാർമ്മികൻ തള്ളവിരൽ മൂറോനിൽ മുക്കിയശേഷം അർത്ഥിയുടെ നെറ്റിയിൽ കുരിശു വരയ്ക്കുന്നു).

കാർമ്മി: മാമ്മോദീസാ സ്വീകരിച്ച (പേര്) പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ പൂർണ്ണനാ (യാ)ക്കപ്പെടുകയും സ്ഥിരീകരിക്കപ്പെടുകയും ചെയ്തിരിക്കുന്നു.

കാർമ്മി: കർത്താവായ ദൈവമേ, ഈ ദാസൻ (ദാസി) സ്വീകരിച്ച ജീവദായകമായ അടയാളവും പരിശുദ്ധാത്മാവിന്റെ കൃപാവരപൂർണ്ണതയും ഇവൻ (ഇവൾ) ആരംഭിച്ചിരിക്കുന്ന നവജീവിതവും ധരിച്ചിരിക്കുന്ന നീതിയുടെ കവചവും ശത്രുവിന്റെ എല്ലാ ഉപദ്രവങ്ങളിൽനിന്ന് ഈ ദാസനെ (ദാസിയെ) സംരക്ഷിക്കട്ടെ. മിശിഹായുടെ ദിവ്യപരിമളം ജീവിതത്തിലിടനീളം പ്രസരിപ്പിക്കുവാൻ ഇവന് (ഇവൾക്ക്) ഇടയാവുകയും ചെയ്യട്ടെ.

സമു: ആമ്മേൻ.

മുടിയണിയിക്കൽ

കാർമ്മി: ആത്മീയദാനത്തിന്റെയും നിത്യസൗഭാഗ്യത്തിന്റെയും അടയാളമായി (പേര്) പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ ജീവന്റെ കിരീടം അണിയിക്കപ്പെടുന്നു.

(കാർമ്മികൻ അർത്ഥിയെ മുടിയണിയിക്കുന്നു).

സമു: ആമ്മേൻ.

(എല്ലാവരും പ്രദക്ഷിണമായി മദ്ബഹായുടെ കവാടത്തിലേക്കു പോകുന്നു. അപ്പോൾ തിരി തലതൊട്ടപ്പൻ വഹിക്കുന്നു. പ്രദക്ഷിണ സമയത്ത് ഗീതം ആലപിക്കുന്നു).

ഗീതം

യോർദ്ദാൻ നദിയിൽ ദൈവസുതൻ
 മാമ്മോദീസ മുങ്ങുമ്പോൾ
 വിണ്ണിൻ വാതിൽ തുറക്കുന്നു
 വാഴ്ത്തിപ്പാടം തിരുനാമം.

ദൈവത്തിൻ പ്രിയപുത്രനിതാ
 സംപ്രിതൻ ഞാനീസുതനിൽ
 പാവനനാദം മുഖരിതമായ്
 വാഴ്ത്തിപ്പാടം തിരുനാമം.

പുതുജന്മത്തിൻ ജീവജലം
ആത്മവിശുദ്ധി പകർന്നരുളും
മേഘപഥത്തിൽ വെൺപ്രാവായ്
പാവനരൂപനിറങ്ങുന്നു.

(കർബ്ബാന ഇല്ലെങ്കിൽ)

കാർമ്മി: മാമ്മോദീസാവഴി ദൈവപുത്രനായി (ദൈവപുത്രിയായി) അതീർന്ന ഈ ശിശുവിനോടുകൂടി നമുക്കും ദൈവത്തെ 'പിതവേ' എന്ന് വിളിച്ചുപേക്ഷിക്കാം.

കാർമ്മി: സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പൂജിതമാകണമേ / അങ്ങയുടെ രാജ്യം വരണമേ / അങ്ങയുടെ തിരുമനസ്സ് സ്വർഗ്ഗത്തിലേപ്പോലെ ഭൂമിയിലുമാകണമേ. / ഞങ്ങൾക്ക് ആവശ്യമായ ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. / ഞങ്ങളെ പ്രലോഭനത്തിൽ ഉൾപ്പെടുത്തരുതേ. / ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ. / എന്തുകൊണ്ടെന്നാൽ, രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

(കർബ്ബാനയുണ്ടെങ്കിൽ കാഴ്ചവസ്തുവിന്റെ ഗാനത്തോടെ കർബ്ബാന തുടരുന്നു).

(ശിശുവിനു വിശുദ്ധ കർബ്ബാന നല്കുന്നു).

സമാപന പ്രാർത്ഥനകൾ

കാർമ്മി: കർത്താവായ ദൈവമേ, പാപങ്ങൾ നീക്കുന്ന ദിവ്യകൃപയാലായ ഈശോയുടെ തിരുരക്തത്താൽ ഈ ശിശുവിനെ അങ്ങ് കഴുകി വിശുദ്ധീകരിച്ചുവല്ലോ. പരിശുദ്ധാത്മാവിനെ നല്ലമെന്ന ഞങ്ങളുടെ കർത്താവിശോമിശിഹായുടെ വാഗ്ദാനം ഈ ദാസനിൽ (ദാസിയിൽ) നിറവേറ്റുന്നതിനു ഞങ്ങൾ അങ്ങേക്കു നന്ദി പറയുന്നു. അങ്ങയുടെ ഈ മകനെ (മകളെ) മിശിഹായുടെ കൂട്ടവകാശിയും പരിശുദ്ധാത്മാവിന്റെ കൃപാവാർത്താൽ സമ്പന്നന (യു) മാക്കിയതിനു ഞങ്ങൾ അങ്ങയെ സ്തുതിക്കുന്നു. ഈ ദാസൻ (ദാസി) സത്യത്തിലും ആത്മാവിലും അങ്ങയെ മഹത്വപ്പെടുത്തുവാൻ അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരൻ എന്നേക്കും.

സമു: ആമ്മേൻ, കർത്താവേ, ആശീർവദിക്കണമേ.

കാർമ്മി: പരിശുദ്ധ കന്യകാമറിയത്തിന്റെയും മാർ യൗസേപ്പിന്റെയും വിശുദ്ധ ശ്ലീഹന്മാരുടെയും ഞങ്ങളുടെ പിതാവായ മാർ തോമ്മാശ്ലീഹായുടെയും വേദസാക്ഷികളുടെയും സകല വിശുദ്ധരുടെയും ഞങ്ങളുടെ സഭയിലെ വാഴ്ചപ്പെട്ടവരുടെയും (ഇടവക മധ്യസ്ഥനായ /മധ്യസ്ഥയായ യും) പ്രാർത്ഥന ഈ ശിശുവിനെ സഹായിക്കുമാറാകട്ടെ. ഈ ശിശുവിന്റെ നാമത്തിന് കാരണഭൂതനായ (യാ) വിശുദ്ധന്റെ (വിശുദ്ധയുടെ) ജീവിത മാതൃക ഇവന് (ഇവൾക്ക്) വഴികാട്ടിയായിരിക്കുകയും ചെയ്യട്ടെ.

സമു: ആമ്മേൻ.

സമാപനാശീർവാദം

കാർമ്മി: മാമ്മോദീസയിലൂടെ ദൈവമക്കളുടെ പദവിയിലേക്ക് നമ്മെ ഉയർത്തിയ ദൈവം വാഴ്ചപ്പെട്ടവനാകട്ടെ. തിരുസഭയുടെ വിശ്വസ്ഥ പുത്രനായി (പുത്രിയായി) ജീവിക്കുവാൻ അവിടുന്ന് നിന്നെ സഹായിക്കട്ടെ. പരിശുദ്ധാത്മാവിനെ സ്വീകരിച്ചു നീ എന്നും സുവിശേഷത്തിനു സാക്ഷ്യം വഹിക്കുന്ന ധീര പ്രേഷിതനായ (യാ) യിത്തീരട്ടെ. കണ്ണു കണ്ടിട്ടില്ലാത്തതും കാതു കേട്ടിട്ടില്ലാത്തതും ഹൃദയം ആസ്വദിച്ചിട്ടില്ലാത്തതുമായ സ്വർഗഭാഗ്യത്തിന് അവകാശി(നി)യായിത്തീരുന്നതുവരെ ആപത്തുകളിൽ തുണയും സങ്കടങ്ങളിൽ ആശ്വാസവും പരീക്ഷകളിൽ ബലവും നല്കി അവിടുന്ന് നിന്നെ സംരക്ഷിക്കട്ടെ. മാതാപിതാക്കൾക്ക് ആശാ കേന്ദ്രവും കുടുംബത്തിനു പ്രകാശവും നാടിനു സേവനമാതൃകയുമായിത്തീരുവാൻ ദൈവം നിന്നെ യോഗ്യനായ(യാ)ക്കട്ടെ. ഈ തിരുക്കർമ്മങ്ങളിൽ പങ്കുകൊണ്ടു എല്ലാവരെയും ദൈവം സമൃദ്ധമായി അനുഗ്രഹിക്കട്ടെ. ഇപ്പോഴും എപ്പോഴും + എന്നേക്കും.

സമു: ആമ്മേൻ.

(കാർമ്മികൻ എല്ലാവരെയും ആശീർവദിക്കുന്നു).